

मराठवाडा विकास कार्यक्रम २००७ अंतर्गत पिपल्स एज्युकेशन सोसायटी मुंबई संचालित मिलींद महाविद्यालय, औरंगाबाद यांना इमारत नुतनीकरणासाठी निधी उपलब्ध करून देणे.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक एनजीसी २००८/(३००/०८)भाग-१/मशि ३
मंत्रालय विस्तार भवन, मुंबई ४०० ०३२
दिनांक: १२ सप्टेंबर, २००८

संदर्भ : नियोजन विभाग शासन निर्णय क्र. मविका २००७/प्र.९९/का-१४५६,
दिनांक २३ जानेवारी, २००८.

शासन निर्णय :

मिलींद महाविद्यालय, औरंगाबाद या महाविद्यालयाच्या इमारतीस ५७ वर्ष पूर्ण होत आहेत. सदर इमारतीचे तातडीने नुतनीकरण करण्यासाठी रुपये २ कोटी ९३ लाख इतका खर्चाचा प्रस्ताव सादर करण्यात आला होता. तथापि प्रस्तुत कामाच्या रु. १,९०,३२,२००.०० इतक्या रक्कमेच्या अंदाजपत्रकास सार्वजनिक बांधकाम विभागाने मंजूरी दिली आहे.

मराठवाडा विकास कार्यक्रम २००७ अंतर्गत पिपल्स एज्युकेशन सोसायटी, मुंबई संचालित मिलींद महाविद्यालय, औरंगाबाद यांना रु. १.०० कोटी (अक्षरी रु. एक कोटी) निधी मंजूर झालेला आहे. सदर मंजूर झालेल्या निधीपैकी २००८-०९ मध्ये रु. ५० लक्ष (रु. पन्नास लक्ष) इतका निधी अर्थसंकल्पित होता. उर्वरित रु. ५० लक्ष (रु. पन्नास लक्ष) इतका निधी उपलब्ध करून देण्यासाठी आकस्मिकता निधीतून तेवढ्या रक्कमेचे अग्रिम खालील अटीवर मंजूर करण्यात येत आहे.

१. सदरहू तरतूद आर्थिक वर्ष २००८-०९ मध्ये पूर्णपणे खर्च होणे आवश्यक आहे. अखर्चित निधी दिनांक ३१ मार्च २००९ पूर्वी शासनास परत करण्यात यावा.

२. इमारतीचा नकाशा शासन मान्य वास्तुशास्त्रज्ञ यांचेकडून मंजूर करून घ्यावा व त्यावर सार्वजनिक बांधकाम विभागाच्या क्षेत्रीय अधिका-यांच्या स्वाक्ष-या घ्याव्यात.

३. अंदाजपत्रकासोबत प्रशासकीय मान्यतेसाठी आवश्यक असणारी विहीत प्रपत्रे, प्रमाणपत्रे मोजमाप तक्ता, सर्वसाधारण वर्णन, खाण नकाशा वाहतुकीचा तक्ता इत्यादी कागदपत्रे जोडावीत.

४. विद्युतीकरणासाठी रु. ४३.०० लक्ष ची तरतूद केलेली आहे. तरी सदरची तरतूद अधिदक्ष अभियंता सार्वजनिक बांधकाम (विद्युत) यांचेकडून प्रमाणीत करून घ्यावी.

५. कार्यकारी अभियंता, विशेष प्रकल्प, सार्वजनिक बांधकाम विभाग, औरंगाबाद हे बांधकामाच्या प्रगतीचा आढावा घेवून त्यांनी मान्य केल्याप्रमाणे सदरचे बांधकाम होत आहे याची खात्री करून घेतील.

६. शासनाने मंजूर केलेल्या निधीचे उपयोगिता प्रमाणपत्र सहसंचालक, उच्च शिक्षण, औरंगाबाद यांचेकडे सादर करण्यात यावे.

७. महालेखापाल, महाराष्ट्र राज्य यांचेकडून स्वरहू अनुदानाच्या विनीयोगाचे लेखापरिक्षण करण्यात येईल त्यावेळी याविषयीचा सर्व संबंधित अभिलेख त्यांना उपलब्ध करून देण्यात यावा.

वरील पैकी कोणत्याही अटीचे उल्लंघन झाल्यास संस्थेकडून शासनाने मंजूर केलेला निधी वसूल करण्यात येईल.

याबाबतचा खर्च २२०२, सर्वसाधारण शिक्षण ०३, विद्यापीठीय व उच्च शिक्षण पंचवार्षिक योजनांतर्गत योजना, १०४ (२) अशासकीय महाविद्यालयांना व संस्थांना सहाय्य - (०२) (०१) अशासकीय बाड्-मय, विज्ञान व वाणिज्य महाविद्यालयांना विस्तारासाठी अनुदाने (२२०२०१०५) ३१ सहाय्यक अनुदाने (वेतनेतर) (योजनांतर्गत) या लेखाशिर्षाखाली खर्ची टाकण्यात यावा. तसेच प्रथम हा खर्च आकस्मिकता निधीतून मंजूर करण्यात आलेल्या रु. ५०.०० लक्ष इतक्या अग्रिमातून भागविण्यात यावा. आकस्मिकता निधी अग्रिमातून करावयाच्या खर्चाची देयके सादर करताना (८०००-३९४-४) या संगणक संकेतांकाचा वापर करावा.

आकस्मिकता निधीतून काढण्यात आलेल्या अग्रिमाच्या भरपाई रकमेचे पूरक विनियोजन अर्धसंकल्पीत अधिवेशनात सादर करण्यात येईल.

संचालक, उच्च शिक्षण, महाराष्ट्र राज्य, पुणे यांना आकस्मिकता निधीतून खर्च करण्यासाठी आहरण व संवितरण अधिकारी म्हणून घोषित करण्यात येत असून या प्रकरणी संचालक उच्च शिक्षण पुणे यांच्या आदेशात / प्रपत्रात आगाऊ रकमेतून खर्च करताना सादर करण्यात येणा-या देयकांवर आकस्मिकता निधी अग्रिम शासन ज्ञापन वित्त विभाग क्रमांक आकनि ११.०८/३२/अर्धसंकल्प ८, दिनांक १२-९-२००८ संगणक संकेतांक क्रमांक (८०००-३९४-४) असे लाल शाईने लिहावे अशी स्पष्ट सूचना त्या आदेशात / पत्रात अंतर्भूत करावी ही सूचना लाल शाईने अधोरेखित करावी.

मंजूर अग्रिम रकमेतून प्रत्यक्ष खर्ची पडलेल्या रकमेबाबतचा सविस्तर अहवाल संचालक, उच्च शिक्षण, पुणे यांनी शासनास तात्काळ सादर करावा.

संबंधित खर्च हा आकस्मिकता अग्रिमातून खर्ची पडणार असल्यामुळे महाराष्ट्र आकस्मिकता निधी नियमावलीतील तरतूदीनुसार देयके सादर करताना पुढीलप्रमाणे कार्यवाही करावी.

- १) आकस्मिकता निधीतून करण्यात येणा-या खर्चासंबंधीच्या प्रत्येक प्रमाणकावर तांबड्या शाईने आकस्मिकता निधीतून अशी नोंद घेण्यात यावी.
- २) जर आकस्मिकता निधीतून मंजूर झालेली रक्कम पूर्ण खर्च होणार नसेल तर अग्रिम रक्कम कमी करण्यासाठी शासनाकडे वेळीच प्रस्ताव सादर करावा.
- ३) आकस्मिकता निधीतून खर्च करण्यात येणा-या रकमेचा सतत मेळ घालण्यात यावा.
- ४) आकस्मिकता निधीतून केलेल्या खर्चासाठी काढावयाची रक्कम वेगळी बिले पाठवून काढावी.

- ५) अशा प्रत्येक बिलावर व प्रतीवर वित्त विभागाने ज्या शासकीय जापनाद्वारे अग्रिम मंजूर केले आहे त्याचा क्रमांक व दिनांक नमूद करावा.
- ६) बिलासोबत पाठविलेल्या स्लिपवर लेखाशिर्ष कोड नंबर व खर्चाचा कोड नमूद करावा.
- हा शासन निर्णय वित्त विभागाच्या सहमतीने अनौपचारिक संदर्भ क्र. ५६१/२००८/व्यय ५, दिनांक १२.९.२००८ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in वेबसाईटवर उपलब्ध करण्यात आला असून त्याचा संगणक संकेतांक २००८०९१२२०१६२६००१ असा आहे.

महाराष्ट्राचे राज्यपाल यांच्या आदेशानुसार व नावाने.



(प्रकाश सुरवंसे)

अवर सचिव महाराष्ट्र शासन

प्रतः

१. संचालक, उच्च शिक्षण, महाराष्ट्र राज्य, पुणे
२. सहसंचालक, उच्च शिक्षण, औरंगाबाद,
३. महालेखापाल (लेखा व अनुज्ञेयता), महाराष्ट्र, १/२, मुंबई / नागपूर
४. महालेखापाल (लेखा परीक्षा) महाराष्ट्र १/२, मुंबई / नागपूर
५. जिल्हा कोषागार अधिकारी, पुणे
६. सहसंचालक, लेखा व कोषागारे
७. कार्यकारी अभियंता, सार्वजनिक बांधकाम विभाग, औरंगाबाद
८. वित्त विभाग कार्यासन क्र. व्यय ५, अर्थसंकल्प ८ मंत्रालय, मुंबई
९. संबंधित संस्था
१०. निवडनस्ती मशि-३